

Ceyhun sərrast nişançı idi

Beş il bundan öncə göy üzünü buludlar aldı. Torpağa payız yarpaqları ilə birgə qan da töküldü. Səmadan yağış əvəzinə sinəmizə göz yaşları axdı, toy səslərini ah-nalə əvəzlədi. Qapıları şəhid xəbərləri döydü. Qonaq əvəzinə tabutlara qucaq açdıq. Qara günlərin sonunda Ali Baş Komandanın rəhbərliyi ilə cəsur ordumuzun qazandığı Zəfər xəbəri dərdlərimizi ovundurdu. Bir gözümüz ağlasa da, o biri güldü. 3 mindən çox Vətən oğlu bu Zəfər üçün canından keçdi. O oğullardan biri də əslən Tovuzdan olan şəhid Ceyhun idi.

Ceyhun Natiq oğlu Abbasov 8 fevral 1986-cı ildə Bakı şəhərində doğulub. Orta təhsilini paytaxtın Elşad Yəhyayev adına 56 sayılı tam orta məktəbində alıb. Hərbi forma geymək, dövlətə hərbi kimi xidmət etmək onun böyük arzusu olub. Buna görə,

1-dən 2-nə keçən gecə başlanan və Azərbaycan–Ermənistan Silahlı Qüvvələrinin bölmələri arasında cəbhənin Tərtər və Cəbrayıl–Füzuli istiqamətlərində baş verən döyüşlərdən başlayıb. Lələtəpə yüksəkliyinin alınmasında xüsusi fəallıq göstərən



Cəmşid Naxçıvanski adına Hərbi liseydə təhsil almaq arzusunda olub. Liseyə daxil ola bilməyən Ceyhun 9-cu sinfi bitirdikdən sonra təhsilinə texniki peşə məktəbində davam edib.

Peşə məktəbini müvəffəqiyyətlə bitirdikdən sonra Səfərbərlik və Hərbi Xidmətə Çağırış üzrə Dövlət Xidmətinin Tovuz Rayon Şöbəindən həqiqi hərbi xidmətə çağırılıb. Müdafiə Nazirliyinin “N” saylı hərbi hissəsində xidmətini uğurla başa vurub və bundan sonra peşəkar hərbi olmaq arzusunun gerçəkləşdirmək qərarına gəlib.

Beləliklə, hərbi xidmətdə qalmağı seçən Ceyhun 2012-ci ildən Müddətdən Artıq Xidmət Edən hərbi qulluqçu (MAXE) kimi respublikanın müxtəlif bölgələrində, cəbhəyanı ərazilərdə və bilavasitə ön cəbhələrdə – Beyləqanda, Füzulidə, Tərtərdə, Ağdamda, Gədəbəydə xidmət edib... Snayper silahının özəlliklərinə daha da yaxından yiyələnmək üçün qardaş Türkiyədə “komando” kursları keçib, təkmilləşib və xüsusi təyinatlı snayper kimi şöhrət qazanıb. Son iş yeri isə Şəmkir rayonundakı “N” saylı hərbi hissənin əks-həmlə taboru olub. Təcrübəli hərbi taborun snayper qrupunun komandiri idi.

Hərbi dostları arasında “qarşısızalmaz kəskin nişançı” olaraq tanınan Ceyhun xidmət etdiyi dövrdə 50-yə yaxın xüsusi döyüş tapşırığını yerinə yetirib. O, “Azərbaycan Respublikası Silahlı Qüvvələrinin 95 illiyi (1918–2013)” yubiley medalı ilə təltif olunub.

İlk döyüş yoluna 2016-cı il aprel

Ceyhun 2016-cı ilin Aprel döyüşlərindəki qəhrəmanlığına görə cənab Prezidentin sərəncamı ilə “Hərbi xidmətlərə görə” medalı ilə təltif edilib.

Döyüş təcrübəsi qazanan Ceyhun ikinci dəfə – 2020-ci ilin iyulunda dövlət sərhədinin Tovuz istiqamətində düşmən hücumunun qarşısının alınmasında özünü sınayıb. 4 günlük müharibədə canı-qanı bahasına qəhrəmanlıq göstərən oğullardan biri olaraq öz fədakarlığı ilə fərqlənir. Müdafiə naziri, general-polkovnik Zakir Həsənov Tovuz döyüşlərində göstərdiyi şücaətə görə Ceyhun Abbasova xüsusi hazırlanmış qol saati bağışlayıb və başqa mükafatlarla təltif edib.

O, burada Ermənistan silahlı qüvvələrinin dörd hərbiçisini zərərsizləşdirib. Hərbi təxribatlarına ara vermək istəməyən düşmənin müddətdən artıq hərbi qulluqçusu Aşot Mikaelyanı isə boğaz nahiyyəsindən vuraraq, nə qədər sərrast atıcı olduğunu bir daha nümayiş etdirib. Ceyhun Aşotu zərərsizləşdirəndə gecə saat 01:10 radələri olub... Bu hadisə xalqa mətbuat vasitəsilə Tovuz döyüşlərində iyulun 14-də şəhid olan Yaşar Babayevin qisasının alınması kimi çatdırılıb...

Qəhrəman gizirin son döyüşü Murov dağ silsiləsində yerləşən “Elşən zirvəsi” uğrunda olub. Müharibənin üçüncü günü–29 sentyabr 2020-ci ildə “Elşən zirvəsi” uğrunda gedən döyüşlərdə ayaq və bel nahiyyəsindən yaranan Ceyhun hərbi yoldaşlarının təkidinə baxmayaraq, təxliyədən imtina edir. O, çətinliklə də olsa

da, yaralarını özü sarıyıb, ağrıkəsici iynə vuraraq döyüşə davam edir. O, qanı axa-axa, yaralı halında belə, düşməne zərbə vurmağı bacarır. Həmin andakı vəziyyətə uyğun olaraq məcburi və çəvik qərar qəbul edən peşəkar hərbi yanındakı yoldaşının “qumbaraatan”ını götürərək, erməninin dörd atəş istehkam məntəqəsini partladır. Dayanmadan irəli gedir. Qorxmaz hərbiçimiz erməni postuna girərkən düşmənin açdığı atəş nəticəsində şəhid olur.

Amma Ceyhunun nəşini götürmək mümkün olmur. Ailəyə Ceyhunun şəhid olma xəbəri çatanda anası Ziyafət xanımın fəryadı ərşə yüksəlir. Atası Natiq Abbasovun ürəyi sızlasa da qəddini dikəltməyə çalışır və üzünü Murova yol alır. Natiq bəy həyatının ən ağır günlərini orada – Murov silsiləsində yaşayır. Sentyabr bitir, oktyabr ötür, noyabr keçir, dekabr gəlir... Saçlarına dən düşən ata gözüünü balasının nəşi qalan dağdan çəkmir. Hava gündən-günə dəyişir, yolu-izi qar basır... Balasının qar altında qalması onu mənən sarsıdır. Əlinin çatmadığı, ününün yetmədiyi Ceyhunu uğrunda canını qurban verdiyi torpağa tapşırmaq üçün həsrətlə gözləyir. Övladın ölümü bir dərddirsə, onu dəfn edə bilməmək daha ağır dərddir. Ata da, ana da həmin dərddi şəhid olma xəbərini aldığı ilk gündəki kimi yaşayır.

Nəhayət, 2 aydan çox müddətdə keçən axtarışdan sonra Ceyhunun nəşi tapılır və onu götürmək mümkün olur. Gizir şəhidi-miz Ceyhun Abbasov 12 dekabr 2020-ci ildə II Fəxri xiyabanda dəfn edilir.

Şəhid gizirimiz ailəli idi, Ərtoğrul və Kəmalə adında 2 övladı yadigar qalıb. Ceyhunun valideynləri üçün onun itkisi nə qədər ağır olsa da, şəhidin yadigar balaları onların yaşama səbəbi və bir təsəllidir.

Azərbaycanın ərazi bütövlüyünün təmin edilməsi uğrunda döyüş əməliyyatlarına qatılan və hərbi hissə qarşısında qoyulmuş tapşırıqların icrası zamanı vəzifə borcunu şərəflə yerinə yetirdiyinə görə, Azərbaycan Prezidenti İlham Əliyevin sərəncamlarına əsasən, Ceyhun Abbasov ölümündən sonra 3-cü dərəcəli “Rəşadət ordeni” ilə, həmçinin “Vətən uğrunda”, “Kəlbəcərin azad olunmasına görə”, “Cəsur döyüşçü”, “İgidliyə görə” və digər medallarla təltif edilib.

Zərifə BƏŞİRQIZI
XQ